

జన్మ పరీక్షలతోనే రోగాలకు పరిష్కారం

• మెడ్జీనోమ్ మాలిక్యులార్ డయాగ్నోస్టిక్స్ తో విరంచి ఒప్పందం

హైదరాబాద్, ఆంధ్రప్రభ : జన్మ పరీక్షలతోనే అన్నిరకాల రోగాలకు పరిష్కారం దొరుకుతుందని విరంచి ఆస్పత్రి మెడికల్ డైరెక్టర్ డాక్టర్ మూర్తి నెక్కంటి, ఆస్పత్రి సైంటిఫిక్ ఎఫైర్స్ డైరెక్టర్ స్యామ్ దావల అన్నారు. ఈ సందర్భంగా వారు మాట్లాడుతూ వైద్య పరీక్షల ద్వారా అన్ని వయస్సుల వారికి లింగభేదం లేకుండా విభిన్న భౌగోళిక ప్రాంతాల్లో ఉండే వారికి అత్యంత సూక్ష్మమైన వైద్యాన్ని అందించేందుకు విరంచి ఆస్పత్రి మరో ముందడుగు వేసిందన్నారు. హైదరాబాద్ కు చెందిన లిస్టెడ్ ఐటీ కంపెనీ విరంచి లిమిటెడ్ అనుబంధ సంస్థ విరించి ఆస్పత్రి, జీనోమిక్స్ ఆధారిత వైద్య పరీక్షలు మరియు పరిశోధనలను నిర్వహించడానికి మెడ్జీనోమ్ మాలిక్యులార్ డయాగ్నోస్టిక్స్ కోసం ఒప్పందాలను కుదుర్చుకుందని వారు తెలిపారు. జన్మ పరీక్షలు చేయడంలో మెడ్జీనోమ్ సౌత్ ఈస్ట్ ఏషియాలోనే పెద్దదన్నారు. దీనివల్ల రోగికి అడ్వాన్సుడ్ ట్రీట్ మెంట్ దొరుకుతుందన్నారు. డీఎన్ఎ అనేది ప్రతి మనిషికి ఆధారమని ఎవరికి ఏ మెడిసిన్ పనిచేస్తుందో తెలుసుకోవచ్చు

న్నారు. ఈ పరీక్షలకు 10,000 రూపాయల నుంచి 3 లక్షల వరకు అవుతుందని వారు పేర్కొన్నారు. పరీక్షలకు సంబంధించిన రిపోర్టులు రావడానికి 2 నుంచి 4 వారాల సమయం పడుతుందని ఈ ల్యాబ్ బెంగళూరులో ఉందని, ఈ పరీక్షలు పూర్తిగా రోగి యొక్క అనుమతి తోనే చేస్తామన్నారు. గతంలో ఈ పరీక్షలు నిర్వహిస్తే లక్షల్లో అయ్యేదని ప్రస్తుతం వేలకు చేరుకుందన్నారు. ఈ జన్మ పరీక్షలు క్షుణ్ణంగా జరుగుతాయన్నారు.

జన్మ పరీక్షలను ఎక్కువమందికి

అందుబాటులో తీసుకువచ్చేందుకు

మెడ్జీనోమ్ క్లినికల్ సేవల విభాగం ఉపాధ్యక్షుడు డా. చిరంతన్ బోస్ మాట్లాడుతూ బారతదేశంలో జన్మలోప సమస్యలను ఎదుర్కొనే రోగులకు



భారం కాకుండా జన్మ పరీక్షలను ఎక్కువమందికి అందుబాటులో తీసుకువచ్చేందుకు ఈ ఒప్పందాలు సహకరిస్తాయన్నారు.

మెడ్జీనోమ్ ప్రస్తుతం వేర్వేరు రోగాలను గుర్తించేందుకు అనువైన 400కు పైగా జన్మ సంబంధిత పరీక్షలను 500 పైగా వైద్యాలయాలు మరియు విశ్వ వ్యాప్తంగా ఉన్న 50కు పైగా పరిశోధన సంస్థల నెట్ వర్క్ తో అందుబాటులో ఉంచినారు.